

اصلحی بیان

حضرت سید عطاء امین بخاری دامت برکاتہم

(امیر مجلس احرار اسلام پاکستان)

اچھی تجارت

نحمدہ و نصلی علی رسولہ الکریم اما بعد

قابل احترام بزرگ! دوست و معززہ و مکرمہ ماں! بہنو! بیٹیو! غالباً ہارون الرشید کے دور کا ایک واقعہ ہے کہ ایک آدمی تصوف کا لبادہ اوڑھ کر اللہ اللہ کرواتا تھا۔ اس کے پاس بیٹھ کر اللہ اللہ کرنے والے لوگ اونچے اونچے مقامات پر پہنچ گئے ایک دن انہوں نے سوچا کہ یہ جو ذکر کرواتا ہے اس کا مقام تو دیکھیں کیا ہے؟ تو سارے توجہ کر کے بیٹھ گئے وہاں کچھ بھی نہیں تھا تو ان سب نے مل کر دعا کی اے اللہ اس آدمی کی وجہ سے ہم ذکر کرنے بیٹھے اور اس کی وجہ سے ہمیں ذکر کرنے کا شعور ہوا، تو اپنے فضل و کرم سے اس کو بھی اپنے انتہائی لطف و کرم سے مقاماتِ عالیہ عطا فرمادے جس ذکر کی برکت سے ہمیں نواز دیا ہے۔ اس کو بھی نواز دے، تو میرا حال بھی ایسا ہی ہے۔ میں تو اس معاملے میں صفر ہوں، آپ حضرات کی برکت سے اللہ تبارک و تعالیٰ مجھے کچھ عطا فرمادے۔ میں تو اسی نیت سے بیٹھتا ہوں میرا حال اللہ جانتا ہے میری نیت کو بھی اللہ جانتا ہے وَ هُوَ عَلَيْمٌ بِذَاتِ الصُّدُورِ۔ کوئی آدمی کسی کے دل کے بھی نہیں جان سکتا۔ میں اسی نیت سے بیٹھتا ہوں کہ جتنے دوست ذکر کرنے آتے ہیں ان کی برکت سے میرے گناہ معاف ہو جائیں گے اور مجھے ان کی برکت سے ایک قطرہ بھی اللہ کی رحمت کا مل گیا تو میرا کام بن جائے گا۔ آج کی اس محفل میں جو آیت کریمہ تلاوت کی گئی ہے، اس میں اللہ و تبارک تعالیٰ فرماتے ہیں ”اے ایمان والو! کیا میں تم کو ایسی تجارت بتا دوں جو تم کو دردناک عذاب سے بچا دے۔“ تُوْمُسْنُونَ بِاللَّهِ۔ اس کی سب سے بڑی بنیاد یہ ہے صدق دل سے دل کی گہرائیوں سے اُس اللہ کو مان لو جس نے تمہیں پیدا کیا۔ یہ تجارت کی بنیاد ہے۔ جو آدمی اللہ جل شانہ کو دل کی گہرائیوں سے وحدہ لا شریک مان کر اپنا مالک سمجھ کر اپنے آپ کو اس کے سامنے جواب دہ سمجھ کر اور حساب و کتاب دینے والا یقین کر لے گا اس نے تجارت کے خسارے سے بچنے کی پہلی بنیاد رکھ لی جب اُس نے پہلی بنیاد رکھ لی تو ان شاء اللہ العزیز اب یقین کیا جا سکتا ہے کہ باقی دیوار بھی ٹھیک ہوگی۔

نخست اول چوں نہد معمار کج
تا ثریا می رو دیوار کج

اگر دیوار بنانے والا معمار بھی ایسٹ غلط رکھ دے تو ساری دیوار غلط ہو جاتی ہے چاہے اس کو ثریا تک لے جائے وہ ٹیڑھی ہی جائے گی اور جس مکان کی بنیاد ٹھیک ہوگی تو اس کی دیوار ان شاء اللہ جہاں تک لے جاؤ گے ٹھیک ہوگی تو تجارت نافع جس میں نقصان نہ ہو اس کی پہلی بنیاد تُوْمُسْنُونَ بِاللَّهِ۔ اللہ پر ایمان لانا ہے۔ اس کے بعد فرمایا جو میں اپنے نیچی بھیجا ہوں ان پر ایمان لا و اللہ پا ک کا تعارف کس نے کرایا؟ والدِ گرامی (سید عطاء اللہ شاہ بخاری) نور اللہ مرقدہ فرمایا کرتے تھے کہ ”ہم تو نہیں جانتے تھے کہ اللہ

کیا ہے ہمیں تو محمد ﷺ نے بتایا کہ یہ ہے ربِ محمد ﷺ۔ بہر حال اللہ اور رسول کی یہ دو بنیادیں پوری کر لیں تو یقین ہو گیا کہ جو تجارت ہم کریں گے اس میں نفع ہو گا۔ رسول اللہ ﷺ کا جو فرمان ہم مانتے جائیں گے تجارت ٹھیک ہوتی جائے گی۔ اللہ کے رسول نے جواحیمات ارشاد فرمائے ہیں جب ہم ان پر عمل کرنا شروع کر دیں گے تو ان شاء اللہ راستے سے بھکیں گے نہیں۔

اب فرمایا وَتُجَاهِدُونَ فِي سَبِيلِ اللهِ وَهَا عَمَالٌ جَوَالِدَ پاک نے ہم پر فرض کر دیئے ہیں ہمارا جسم قبول کرنے کے عقل قبول کرنے کے دل مانے نہ مانے اُن پر عمل کرو نماز پڑھنے کو جی نہیں چاہتا، پڑھو! زکوہ دینے کو جی نہیں چاہتا، فرض سمجھ کر ادا کرو اسی طریقے سے روزہ رکھنے کو اور اچھے اعمال کرنے کو بے حیائی سے بچنے کو جی نہیں چاہتا، بچو۔ اور سب سے بڑا جہاد یہ ہے کہ اپنی جان کو خدا کی بارگاہ میں پیش کرو، کن چیزوں کے ساتھ یعنی جب مال خرچ کرنے کا وقت آئے تو اللہ کا مال سمجھ کر خرچ کرو، گریز نہ کرو۔ غرباً، یتاماً، مسکین، یہاؤں پر خاندان کے افراد پر مال خرچ کرنے کا وقت آیا ہے بے دھڑک خرچ کرو اس خوف سے بخُل نہ کرو کہ مال خرچ کر دیا تو پھر یہ کم ہو جائے گا۔ اللہ کے راستے میں خرچ کیا ہوا مال ضائع بھی نہیں ہوتا اور کم بھی نہیں ہوتا۔ اللہ يُضَاعِفُ لِمَنْ يَشَاءُ۔ اللہ اضافہ کر دیتے ہیں، وہ اضافہ ایسا ہوتا ہے کہ اُس کا ہم تصور بھی نہیں کر سکتے۔ آگے فرمایا وَأَنْفِسُكُمْ اور جہاں مال کے بعد تمہیں جان پیش کرنے کا موقع آجائے تو جان کو پیش کرنے سے دربغ نہ کرو۔ اور دونوں چیزیں (مال اور جان) انسان کو محبوب ہیں۔ اللہ تعالیٰ اپنے محبوب بندوں سے دونوں محبوب چیزیں مانگتا ہے۔ نفع کا سودا ہے ذلِکُمْ خَيْرُكُمْ۔

یہ تمہارے لئے بہتر ہے کہ تم میرے راستے میں مال بھی خرچ کر دو اور جان بھی۔ اگر تم اس جہادِ مال کی حقیقت کو سمجھ جاؤ کہ اس کی کیا حقیقت ہے؟ ان كُنْتُمْ تَعْلَمُونَ۔ تمہارے لئے بہتر ہے۔ نیکی کا بدله بے حساب اور گناہ کا بدله اتنا ہی ملتا ہے جتنا گناہ کیا ہو۔ إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنفَسَهُمْ يَظْلِمُونَ۔ لوگ تو اپنے آپ پر ظلم کرتے ہیں خدا کسی پر ظلم نہیں کرتا۔ ایسا نہیں ہے کہ اللہ کسی کو اس کے گناہ سے زیادہ سزا دے لیکن نیکی کا بدله اللہ بہت زیادہ دے دیتے ہیں۔ فرمایا پھر کیا ہو گا۔ يَغْفِرُ اللَّمُ مِنْ ذُنُوبِكُمْ۔ میں خوش ہو کر تمہارے گناہوں کو معاف کر دوں گا اور دنیا میں امن دوں گا۔ اور آخرت میں کیا ہو گا؟ وَيُذْخِلُكُمْ جَنَّتٍ تَجْرِيْ مِنْ تَحْيِيَهَا الْأَنْهَرُ وَمَسِكَنَ طَبِيعَةٍ فِي جَنَّتٍ عَدْنٍ۔ آخرت میں یہ بدله ہو گا کہ جب تم یہ تجارت کر کے میرے پاس آؤ گے تو میں فیصلہ کروں گا کہ جس کو تم تصور بھی نہیں کر سکتے وہ نعمتیں دوں گا جن نعمتوں کا تمہارے خیال میں بھی نہ رہیں ہوا، تمہارے کانوں نے بھی نہیں سنا، تمہاری آنکھوں نے مشاہدہ نہیں کیا۔ اور ایسی خوبصورت جنت ہو گی جس کے نیچے نہریں چلتی ہوں گی تم خوش ہو جاؤ گے۔ میرے راستے میں مال جان قربان کرنے پر تمہیں جب یہ نعمتیں ملیں گی تو تم حرست کرو گے کہ اے کاش! پھر مرتے، پھر زندہ ہوتے، پھر مرتے زندہ ہوتے اور زندگی بھر یہی کام کرتے رہتے۔ اللہ فرماتا ہے وَذَلِكَ الْفَوْذُ الْعَظِيمُ۔ یہی ہے عظیم کامیابی مسلمانوں کی، میرے مانے والوں کی۔ کامیابی کیا ہے کہ دنیا میں ایسی تجارت کریں کہ جس سے میں راضی ہو جاؤں۔ اللہ تعالیٰ ہمیں اچھی تجارت کرنے کی توفیق عطا فرمادیں۔

وَالْآخِرُ دَعْوَانَا عَنِ الْحَمْدِ اللَّهِ رَبِّ الْعَالَمِينَ